

ହବିବୁରକୁ ରିମାଣ୍ଡରେ ଆଣିବ ଏସ୍‌ଟିଏଫ୍

ଭୁବନେଶ୍ୱର, ୯/୮/ଏନ୍‌ଏନ୍‌ଏସ୍:

କେନ୍ଦ୍ରାପଡ଼ାର ଲଙ୍କର-ଇ-ତୋଇବା ଆତଙ୍କବାଦୀ ହବିବୁର ରହମାନ ଓରଫ ହବିବ୍‌କୁ ପଚରାଉଚରା ପାଇଁ ଏସ୍‌ଟିଏଫ୍ ତିଆରି ହିମାଂଶୁ ଲାଲ୍ ଦିଲ୍ଲୀ ଯାଇଛନ୍ତି । ଗତ ସହ ଏସ୍‌ଟିଏଫ୍‌ର ଆଇ ଦୁଇଜଣ କର୍ମଚାରୀ ଅଛନ୍ତି । ଏହି ୩ ଜଣିଆ ଟିମ୍ ସେଠାରେ ପହଞ୍ଚିଛନ୍ତି । ଆସତକାଲିଠାରୁ ଏହି ଟିମ୍ ଏନ୍‌ଆଇଏ ଅଧିକାରୀଙ୍କ ସହଯୋଗରେ ହବିବୁରକୁ ପଚରାଉଚରା କରିବେ ବୋଲି ଜଣାପଡ଼ିଛି ।

ଗତ ୩ ଦିନ ଧରି ଏନ୍‌ଆଇଏ ଅଧିକାରୀମାନେ ହବିବୁର ଠାରୁ କେଉଁ କେଉଁ ତଥ୍ୟ ପାଇଛନ୍ତି ତାହା ଏସ୍‌ଟିଏଫ୍‌ର ଅଧିକାରୀମାନେ ପ୍ରଥମେ ବୁଝିବେ । ପରେ ହବିବୁରକୁ ପଚରାଉଚରା କରିବେ ବୋଲି ଏସ୍‌ଟିଏଫ୍‌ର ଅଧିକାରୀମାନେ ସ୍ପଷ୍ଟ କରିଛନ୍ତି ।

ଗିରଫ କରିବା ପରେ ଏନ୍‌ଆଇଏ ସହଯୋଗରେ ହବିବୁରକୁ ଜେରା କରୁଛନ୍ତି । ଏସ୍‌ଟିଏଫ୍ ଅଧିକାରୀମାନେ ଏନ୍‌ଆଇଏର ସହଯୋଗରେ ହବିବୁରକୁ ଜେରା କରିବା ପରେ ଆବଶ୍ୟକ ପଡ଼ିଲେ ତାଙ୍କୁ ଗ୍ରାନ୍‌ଜିଟ୍ ରିମାଣ୍ଡରେ ଓଡ଼ିଶା ଅଣାଯିବ ବୋଲି ଏସ୍‌ଟିଏଫ୍ ପକ୍ଷରୁ ସ୍ପଷ୍ଟ କରାଯାଇଛି । ଖାସ୍ କରି ହବିବୁର ପୂର୍ବରୁ କେତେଥର ଓଡ଼ିଶା ଆସିଛି, ସେ ଏକୃତୀୟ ଓଡ଼ିଶା ଆସିଛି ନା ତା' ସାଙ୍ଗରେ ଅନ୍ୟ କୌଣସି ଆତଙ୍କବାଦୀ ଆସିଛନ୍ତି ସେ ନେଇ ବିଶେଷ ଭାବେ ହବିବୁରକୁ ପଚରାଯିବ ବୋଲି ଏସ୍‌ଟିଏଫ୍ ପକ୍ଷରୁ ସୂଚନା ଦିଆଯାଇଛି । ପୂର୍ବରୁ କଟକ ଜଗତପୁର ଅଞ୍ଚଳରୁ ଗିରଫ ହୋଇଥିବା ଆତଙ୍କବାଦୀ ଅବଦୁର ରେହମାନଙ୍କୁ ଏନ୍‌ଆଇଏ ପ୍ରଥମେ ଗିରଫ କରିଥିଲା । ପରେ ରହମାନଙ୍କୁ ପଚରାଉଚରା କରିବା ପାଇଁ ରାଜ୍ୟ କ୍ରାଇମଗ୍ରାଞ୍ଚ ତାଙ୍କୁ

ପର୍ଯ୍ୟାୟକୁମ୍ଭେ ରିମାଣ୍ଡରେ ଆଣି ଓଡ଼ିଶା ଲିଙ୍କ୍ ସଂକ୍ରାନ୍ତରେ ଖୋଲଗଢ଼ କରିଥିଲା । ଅନ୍ୟପକ୍ଷରେ ହବିବୁର ଗିରଫ ହେବା ପରେ ରାଜ୍ୟ ଗୁଇନ୍ସ ବିଭାଗ କାର୍ଯ୍ୟ ଦକ୍ଷତା ଉପରେ ପ୍ରଶ୍ନ ଉଠିଛି । କାରଣ ରାଉରକେଲା ଓ ସାଲେପୁରରୁ ଆତଙ୍କବାଦୀଙ୍କୁ ଗିରଫ କରିଥିଲା ଏନ୍‌ଆଇଏ । ହେଲେ ସେ ବିଷୟରେ ଟିକେ ବି ସୁରାକ ନଥିଲା ରାଜ୍ୟ ପୁଲିସ ପାଖରେ । ଖାଲି ଏହି ଘଟଣା ନୁହେଁ ଅନେକ ଘଟଣାରେ ରାଜ୍ୟ ଗୁଇନ୍ସ ବିଭାଗ ଫେଲ୍ ମାରୁଛି । ଯାହାକୁ ନେଇ ଗୁଇନ୍ସ ବିଭାଗର କାର୍ଯ୍ୟଦକ୍ଷତାକୁ ନେଇ ପ୍ରଶ୍ନବାଦୀ ସୃଷ୍ଟି ହୋଇଛି । ହବିବୁର ଗିରଫ ହେବା ପରେ ତା' ସଂକ୍ରାନ୍ତରେ ବେଶ୍ କିଛି ତଥ୍ୟ ହାସଲ କରିଥିବା ନେଇ କ୍ରାଇମଗ୍ରାଞ୍ଚ ଏଡିଜି ସତ୍ୟଜିତ ଉପାଧ୍ୟକ୍ଷ ଗତକାଲି ସୂଚନା ଦେଇଥିଲେ । ଏହି ତଥ୍ୟଗୁଡ଼ିକ ଏନ୍‌ଆଇଏ ଅଧିକାରୀଙ୍କ ନିକଟରେ ଉପସ୍ଥାପନ କରାଯିବ ।

